



पीएम श्री सेजेस के 15 दिवसीय समर कैंप का समापन
प्रमनगर। पीएम श्री शासकीय उत्कृष्ट अंग्रेजी माध्यम विद्यालय में आयोजित 15 दिवसीय समर कैंप का हर्षोल्लास एवं गरिमामय वातावरण में समापन किया गया। समापन समारोह में विद्यार्थियों ने समर कैंप के दौरान सीखी गई विभिन्न गतिविधियों का मनमोहक प्रदर्शन प्रस्तुत कर उपस्थित अतिथियों और अभिभावकों की खूब तालियां बटोरीं। कार्यक्रम की मुख्य अतिथि नगर पंचायत अध्यक्ष श्रीमती सुखमणिगया जगत रही। समारोह की अध्यक्षता एस्पएमडीसी पीएम श्री सेजेस अध्यक्ष सत्यम विश्वकर्मा ने की। विशिष्ट अतिथियों के रूप में श्रीमती बबली खुसरो, योग प्रशिक्षक हिमांशु सिंह एवं राम सिंह उपस्थित रहे। विद्यालय के प्राचार्य राम बरन सिंह के मार्गदर्शन में आयोजित इस समर कैंप में विद्यार्थियों ने योग, स्पोकन इंग्लिश, कला एवं शिल्प, गायन, व्यक्तित्व विकास तथा अन्य रचनात्मक गतिविधियों में बढ़-चढ़कर भाग लिया। अतिथियों ने बच्चों की प्रतिभा की सराहना करते हुए कहा कि इस प्रकार के शिविर बच्चों के सर्वांगीण विकास, आत्मविश्वास और रचनात्मक सोच को प्रोत्साहित करते हैं। समर कैंप के सफल संचालन एवं विद्यार्थियों को प्रशिक्षण प्रदान करने वाले प्रशिक्षकों को समारोह में मोमेंटो भेंट कर सम्मानित किया गया। सम्मानित प्रशिक्षकों में श्रीमती लीना यादव, श्रीमती करुणा यादव, श्रीमती चित्रला सिंह, कमलेश टेकाम, मिथुन चक्रवर्ती, प्राचार्य राम बरन सिंह तथा स्वयंसेवी प्रशिक्षक निलेश सिन्हा शामिल रहे।

मत्स्याखेट पर 15 अगस्त तक पूर्णतः प्रतिबंधित
बरारामपुर। मत्स्य पालन विभाग सहायक संचालक ने जानकारी दी है कि वर्षा ऋतु में मछलियों के प्रजनन को दृष्टिगत रखते हुए उन्हें संरक्षण देने हेतु राज्य में छत्तीसगढ़ नवीन मत्स्य पालन अधिनियम के तहत 16 जून से 15 अगस्त तक की अवधि को बंद ऋतु के रूप में घोषित किया गया है। इस अवधि में समस्त नदियों, नालों तथा छोटे नदियों, सहायक नदियों में जिन पर सिंचाई के तालाब, जलाशय निर्मित किये गये हैं। सभी में मत्स्याखेट पूर्णतः प्रतिबंध रहेगा। इस नियम का उल्लंघन करने एवं अपराध सिद्ध होने पर 25 हजार रुपये का जुर्माना का प्रावधान है।

अवैध शराब जप्त आरोपी गिरफ्तार
रायगढ़। आबकारी विभाग ने अवैध शराब के खिलाफ कार्रवाई करते हुए 43.600 लीटर महुआ शराब जप्त की है। यह कार्रवाई प्रांत शिकायत के आधार पर आबकारी उप निरीक्षक अंकित अग्रवाल एवं उनकी टीम द्वारा आबकारी वृत्त रायगढ़ उत्तर क्षेत्र में की गई। कार्रवाई के दौरान ग्राम भातपुर निवासी गोपीचंद यादव के मकान की तलाशी ली गई। तलाशी के दौरान मकान से 43.600 लीटर अवैध महुआ शराब बरामद हुई, जिसे आरोपी द्वारा अवैध रूप से कब्जे में रखा गया था। आबकारी विभाग ने आरोपी के विरुद्ध छत्तीसगढ़ आबकारी अधिनियम की धारा के तहत प्रकरण दर्ज किया है। कार्रवाई के बाद आरोपी को गिरफ्तार कर न्यायिक रिमांड पर जेल भेज दिया गया।

कनहर पुल के नीचे अवैध रेत उत्खनन करते दो ट्रैक्टर जप्त
अम्बिकापुर। छत्तीसगढ़ एवं झारखण्ड को जोड़ने वाले यमानुजगंज में कनहर पुल के नीचे से अवैध रेत खनन एवं परिवहन करने के मामले में एसडीएम आनंद नेताम के नेतृत्व में राजस्व एवं पुलिस की संयुक्त टीम ने दो ट्रैक्टरों को जप्त किया है। एसडीएम श्री नेताम ने बताया कि कनहर पुल के नीचे से अवैध रेत खनन की शिकायतें लगातार मिल रही थी। शिकायत पर प्रशासन क संयुक्त टीम ने निरीक्षण किया तो ट्रैक्टर अवैध रेत उत्खनन करते मिले जिन्हें जप्त किया गया है।



शहर ब्लॉक कांग्रेस कमेटी की नवगठित कार्यकारणी की प्रथम बैठक पूर्व उपमुख्यमंत्री टीएस सिंहदेव की अध्यक्षता में रविवार को जिला कांग्रेस कमेटी कार्यालय राजीव भवन में संपन्न हुई। बैठक के दौरान कांग्रेस के जिलाध्यक्ष, वरिष्ठ नेता एवं मंडल अध्यक्ष भी मौजूद रहे। कांग्रेस के उदयपुर संकरूप के अनुसार गठित 31 सदस्यीय कमेटी में 1 कोषाध्यक्ष, 6 उपाध्यक्ष, 8 महामंत्री, 10 सचिव एवं 5 कार्यकारणी सदस्य हैं। नवगठित ब्लॉक कांग्रेस कमेटी में 65 प्रतिशत सदस्य अन्य पिछड़े वर्ग, एएससी, एसटी, अल्पसंख्यक वर्ग से हैं। नवगठित ब्लॉक कांग्रेस कमेटी का परिचय अम्बिकापुर शहर ब्लॉक कांग्रेस अध्यक्ष इंद्रजीत सिंह धंजल ने कराया। इस दौरान आयोजित बैठक को संबोधित करते हुए पूर्व

विभाग ने वनभूमि पर बने 18 मकानों को ढहाया ग्राम पंचायत तकिया स्थित मगरढोढ़ी वनक्षेत्र में अवैध अतिक्रमण पर चला बुलडोजर



तकिया मगरढोढ़ी में अवैध अतिक्रमण हटाता जेसीबी।



बांस बाड़ी में अवैध अतिक्रमण ढहाता जेसीबी।

हरिभूमि न्यूज ►► अम्बिकापुर

वन विभाग ने रविवार को तड़के वनमण्डलाधिकारी अभिषेक जोगावत के नेतृत्व में शहर से सटे ग्राम पंचायत तकिया स्थित मगरढोढ़ी क्षेत्र की वन भूमि में लम्बे समय से किए गए अवैध अतिक्रमण के विरुद्ध अभियान चलाया। इस दौरान मगरढोढ़ी में मंचा हड़कंप

बांस बाड़ी में चला बुलडोजर
तकिया, मगरढोढ़ी क्षेत्र के वनभूमि में अवैध अतिक्रमण हटाने के बाद विभाग का अतिक्रमण विरोधी दस्ता वनवृत्त कार्यालय से सटे बांसबाड़ी क्षेत्र में पहुंचा तथा बांसबाड़ी सहित आसपास की वनभूमि में बने अवैध 10 से अधिक मकानों, दुकानों, एवं टैले-खोमचों को ढहाकर वनभूमि को अतिक्रमण मुक्त कराया। अब बांसबाड़ी में एकमात्र घर बचा है जिसका मामला न्यायालय में प्रक्रियाधीन है। विभाग बांसबाड़ी की सुरक्षा को दृष्टि से जनहित को योजनाओं को विकसित करने की दिशा में काम कर रहा है ताकि अधिक से अधिक लोगों का जुड़व हो सके।

महामाया पहाड़ को भी किया जाएगा अतिक्रमण मुक्त
कुछ दिन पूर्व विभाग ने खैरबार क्षेत्र में अतिक्रमण विरोधी अभियान चलाया था। विभाग की अतिक्रमण विरोधी कार्रवाई की गिनत लगने पर 48 अतिक्रमणकारियों ने न्यायालय से स्थगन हासिल किया है। विभाग निकट भविष्य में महामाया पहाड़ एवं खैरबार क्षेत्र में दोबारा अतिक्रमण विरोधी कार्रवाई करने की योजना बना रहा है। डीएफओ ने बताया कि विभाग द्वारा 48 अतिक्रमणकारियों के दस्तावेजों की जांच की जा रही है। जांच पूरी होने के बाद विभाग द्वारा सभी अतिक्रमणों को हटाने की कार्रवाई की जाएगी। उन्होंने कहा कि जंगल हम सभी के जीवन का आधार है तथा जंगल को सुरक्षित रखना सभी का दायित्व है। जंगल हर जीव-जंतु के जीवन को प्रभावित करता है।

मच गया है। शहर से सटे ग्राम पंचायत तकिया की सीमा पर रिजर्व फॉरेस्ट का वनखण्ड 2581 है जिसमें लम्बे समय से अतिक्रमण हटाने के बाद विभाग ने अम्बिकापुर-प्रतापपुर मार्ग में वनवृत्त कार्यालय से सटे बांसबाड़ी एवं आसपास के क्षेत्रों में बने अवैध मकानों एवं दुकानों को ढहाकर वनभूमि को अतिक्रमण मुक्त कराया। विभाग द्वारा अचानक की गई इस कार्रवाई से अतिक्रमणकारियों में हड़कंप

अतिक्रमण की लगातार शिकायतों एवं लगातार बढ़ते अवैध अतिक्रमण पर संज्ञान लेते हुए डीएफओ ने 22 अतिक्रमणकारियों को तत्काल अतिक्रमण हटाने की नोटिस जारी की थी। विभाग की सख्ती देख कुछ अतिक्रमणकारियों ने स्वयं ही घरों को खाली कर दिया था जबकि 18 अतिक्रमणकारी अभी भी वनभूमि पर बने मकानों में रह रहे थे। रविवार को तड़के डीएफओ सहित विभाग के अन्य

स्वदेशी ही आत्मनिर्भर भारत का आधार, प्रांतीय विचार वर्ग में गूंजा स्वावलंबन का संदेश

हरिभूमि न्यूज ►► अम्बिकापुर

स्वदेशी जागरण मंच एवं स्वावलंबी भारत अभियान के संयुक्त तत्वावधान में आयोजित प्रांतीय विचार वर्ग एवं कार्यशाला में स्वदेशी, आत्मनिर्भरता और स्वावलंबन पर व्यापक मंथन किया गया। कार्यक्रम में प्रदेश के विभिन्न संभागों से आए कार्यकर्ता, केंद्रीय एवं क्षेत्रीय पदाधिकारी तथा विभिन्न सामाजिक एवं आर्थिक क्षेत्रों के प्रतिनिधि शामिल हुए। कार्यक्रम के पंचम सत्र में मुख्य वक्ता प्रो. अश्विनी महाजन ने भारत की आर्थिक यात्रा, वैश्विक आर्थिक परिस्थितियों और स्वदेशी आधारित विकास मॉडल पर विचार व्यक्त करते हुए कहा कि भारत हजारों वर्षों तक विश्व की अग्रणी अर्थव्यवस्था रहा है और आज भी उसके पास विशाल युवा शक्ति, बड़ा बाजार तथा समृद्ध सांस्कृतिक विरासत जैसी अपार संभावनाएं हैं। विदेशी आक्रमणों और औपनिवेशिक शासन ने भारत की आर्थिक संरचना को गहरा नुकसान पहुंचाया, लेकिन देश पुनः वैश्विक नेतृत्व की दिशा में आगे बढ़ रहा है। कृत्रिम बुद्धिमत्ता, रोबोटिक्स, डिजिटल तकनीक और नवाचार को अपनाए बिना भारत वैश्विक प्रतिस्पर्धा में आगे नहीं बढ़ सकता। डिजिटल इंडिया, यूपीआई और तकनीकी नवाचारों ने भारत को विश्व में नई पहचान दिलाई है। भारत का डिजिटल भुगतान तंत्र आज विश्वसनीयता का प्रतीक बन चुका है और देश के युवाओं में नई



तकनीकों को अपनाने की अपार क्षमता है। उन्होंने आईटी निर्यात, डिजिटल करेंसी और तकनीकी उद्यमिता के क्षेत्र में भारत की संभावनाओं को भी रेखांकित किया। सांसद चिंतामणि महाराज, भगवानदास बंसल तथा कुलपति राजेंद्र लकपाले ने प्रधानमंत्री नरेंद्र मोदी के आत्मनिर्भर भारत, 'वोकल फॉर लोकल' और स्थानीय उत्पादों को बढ़ावा देने के प्रयासों की सराहना की। सांसद चिंतामणि महाराज ने सरगुजिहा में संवोधन देते हुए कहा कि स्थानीय उद्योगों, कुटीर उद्योग और स्वदेशी उत्पादों को प्रोत्साहन देकर भारत विश्व अर्थव्यवस्था में अग्रणी भूमिका निभा सकता है। वक्ताओं ने पर्यावरण संरक्षण, स्थानीय संसाधनों के सतुपयोग तथा रोजगार सृजन में स्वदेशी की भूमिका को भी महत्वपूर्ण बताया। जगदीश पटेल ने कहा कि भारत को विकसित एवं आत्मनिर्भर राष्ट्र बनाने के लिए स्वदेशी चिंतन, स्थानीय उत्पादन और

उद्यमिता को प्रोत्साहन देना आवश्यक है। उन्होंने स्वावलंबी भारत अभियान की कार्ययोजनाओं और उद्देश्यों की जानकारी दी। क्षेत्रीय संयोजक सुधीर दाते ने स्वदेशी जागरण मंच की स्थापना, कार्यपद्धति और वैचारिक आधार पर प्रकाश डालते हुए कहा कि स्वदेशी केवल आर्थिक अवधारणा नहीं, बल्कि राष्ट्र के सांस्कृतिक, सामाजिक और आर्थिक पुनर्जागरण का प्रभावी माध्यम है। उन्होंने मंच द्वारा देशभर में संचालित जनजागरण अभियानों की जानकारी भी दी। इस दौरान उपस्थित कार्यकर्ताओं ने स्वदेशी विचारधारा को जन-जन तक पहुंचाने, स्थानीय उद्यमों को प्रोत्साहित करने तथा आत्मनिर्भर भारत के निर्माण में सक्रिय भूमिका निभाने का संकल्प लिया। कार्यक्रम का संचालन सरगुजा संभाग संयोजक राजकिशोर चौधरी तथा आभार प्रदर्शन सहसंयोजक उपेंद्र यादव ने किया।

बनापति में निर्माणधीन पुलिया के स्लैब में आई दशर, कलेक्टर ने दिए जांच के निर्देश

बलरामपुर। जिले के रामचंद्रपुर विकासखंड इ बनापति पुलिया निर्माण में गड़बड़ी को जिला प्रशासन ने गंभीरता से लिया है। निर्माण के दौरान गुणवत्ताहीन निर्माण की शिकायत के बाद कलेक्टर ने जांच व कार्रवाई के निर्देश दिए हैं।

■ स्लैब निर्माण पर रोक, आवश्यक सुधार करने के दिए गए निर्देश

दरारों की सूचना मिलते ही जिला प्रशासन ने तत्काल जांच कराई और आवश्यक सुधारात्मक कार्रवाई के निर्देश दिए।

बता दें कि रामचन्द्रपुर विकासखण्ड के अंतर्गत ग्राम पंचायत बनापति में निर्माणधीन पुलिया की गुणवत्ता और उसमें दरारें आने की जानकारी सामने आई थी। इस मामले को कलेक्टर ने तत्काल संज्ञान लेते हुए संबंधित विभाग के अधिकारियों को मौके पर जाकर



त्वरित जांच करने के निर्देश दिए। निर्देशों के परिपालन में संबंधित विभाग के तकनीकी अमले द्वारा ग्राम पंचायत बनापति पहुंचकर उक्त निर्माणधीन पुलिया का बारीकी से निरीक्षण किया गया।

जांच में पाया गया कि वर्तमान स्थिति में पुल का डट्ट वाला बनाया जा रहा है। ढाँचे में जो दरारें दिखाई दे रही हैं, वे किसी भी प्रकार का क्रैक स्ट्रक्चरल नहीं हैं बल्कि निर्माण एजेंसी द्वारा जट्ट के बोरों का उपयोग कर नियमित रूप से तराई नहीं की गई थी, जिसके कारण सतह पर कुछ जगहों

पर श्रिकेज क्रैक पाया गया। संबंधित अधिकारियों द्वारा निर्माण स्थल पर डट्ट वाल के अंतिम लिफ्ट की 75 मिमी की पूरी मोटाई को तोड़कर वेयरिंग कोट करने के निर्देश दिए गए। साथ ही वर्तमान में स्लैब निर्माण के कार्य पर रोक लगा दी गई है और निर्माण साइट पर तराई की पूरी व्यवस्था उपलब्ध कराने का निर्देश दिया गया है। कलेक्टर ने स्पष्ट किया है कि जिले में संचालित सभी निर्माण कार्यों की नियमित निगरानी की जा रही है तथा गुणवत्ता संबंधी शिकायतों पर तत्काल कार्रवाई सुनिश्चित की जाएगी।

चंदौर हाईवे पर अवैध वसूली को लेकर चर्चाएं, वाहन चालकों में नाराजगी



हरिभूमि न्यूज ►► प्रतापपुर

चंदौरा थाना क्षेत्र एक बार फिर चर्चा के केंद्र में है। सोशल मीडिया पर तेजी से वायरल हो रहे कुछ वीडियो और स्थानीय स्तर पर उठ रहे सवालोंने पुलिस की कार्यप्रणाली को लेकर बहस छेड़ दी है। क्षेत्र में यह चर्चा जोरों पर है कि हाईवे से गुजरने वाले ट्रक, पिकअप, मालवाहक और मंडी वाहनों की जांच के नाम पर कथित रूप से राशि वसूली की जा रही है। वायरल वीडियो के सामने आने के बाद ग्रामीणों, वाहन चालकों और व्यापारियों में नाराजगी है।

स्थानीय लोगों का कहना है कि क्षेत्र में लंबे समय से इस तरह की शिकायतें समय-समय पर सामने आती रही हैं। कई वाहन चालकों का दावा है कि हाईवे पर जांच के

दौरान उन्हें अनावश्यक रूप से रोका जाता है और कथित तौर पर 200-500 रुपये तक की राशि मांगे जाने की बातें सुनने में आती हैं। हालांकि इन दावों की स्वतंत्र पुष्टि नहीं हो सकी है। क्षेत्र के व्यापारियों और वाहन संचालकों का कहना है कि कोई वाहन सभी आवश्यक दस्तावेजों के साथ चल रहा है तो उसे बार-बार रोककर पृथक्ताह किए जाने और कथित वसूली की शिकायतें गंभीर चिंता का विषय हैं। लोगों का आरोप है कि हाईवे पर परिवहन कार्य से जुड़े कई लोग इस व्यवस्था से परेशान हैं लेकिन कार्रवाई के डर से खुलकर सामने नहीं आना चाहते। पुलिस का दायित्व कानून व्यवस्था बनाए रखना और आम जनता को सुरक्षा प्रदान करना है। ऐसे में यदि पुलिस व्यवस्था को लेकर ही सवाल उठने

लगे तो यह जनता के विश्वास के लिए अच्छा संकेत नहीं माना जा सकता। लोगों का कहना है कि वायरल वीडियो की सच्चाई जो भी हो, लेकिन पूरे मामले की निष्पक्ष जांच आवश्यक है। चंदौरा थाना क्षेत्र पहले भी विभिन्न कारणों से चर्चाओं में रहा है। सामाजिक संगठनों और स्थानीय नागरिकों ने भी मामले की उच्च स्तरीय जांच की मांग की है। उनका कहना है कि यदि आरोप गलत हैं तो पुलिस विभाग को सार्वजनिक रूप से अपना पक्ष रखना चाहिए और यदि कहीं गड़बड़ी है तो दोषियों के खिलाफ कार्रवाई की जानी चाहिए। इस संबंध में एसडीओपी अनूप एक्का ने बताया कि मामले की गंभीरता से जांच की जाएगी तथा शिकायत मिलने पर दोषियों के विरुद्ध कड़ी कार्रवाई की जाएगी।



दो फड़ों में जुआ खेलते 12 लोगों को पुलिस ने किया गिरफ्तार


हरिभूमि न्यूज ►► अम्बिकापुर

दो अलग अलग फड़ों में जुआ खेल रहे लोगों पर पुलिस ने छापेमार कार्रवाई की है। पुलिस ने मौके से 12 आरोपियों को गिरफ्तार करने के साथ ही उनके पास से 16 हजार 720 रूपए बरामद किया है। कोतवाली पुलिस से मिली जानकारी के अनुसार पेट्रोलिंग के दौरान मुखबिर के जरिए सूचना मिली थी कि नमनाकल स्थित गुडलक गैरज के पीछे सार्वजनिक स्थान पर बैठकर कुछ लोग जुआ खेल रहे हैं। सूचना के बाद पुलिस ने गुडलक गैरज के पीछे खाली जमीन के पास जाकर घेराबंदी की। इस दौरान कुछ जुआरी तो मौके से भाग निकले लेकिन पुलिस ने मौके पर मौजूद दो अलग फड़ से 12 लोगों को हिरासत में लेकर उनके पास से ताश की पत्ती, 16 हजार 720 रूपए जप्त किया। पुलिस ने इस मामले में

गंगापुर निवासी 55 वर्षीय अनिल करश्य, दरिमा परसोड़ीखुर्द निवासी 41 वर्षीय रमेश सेमरिया, नमनाकला निवासी 62 वर्षीय सहाबुद्दीन, 45 वर्षीय संतोष कुमार, घुटारापारा निवासी 28 वर्षीय अनुज कुमार जायसवाल, नमनाकला निवासी 25 वर्षीय पवन साहनी, मुक्तिपारा निवासी 43 वर्षीय असीम तिकी, दर्रापारा निवासी 40 वर्षीय विरेन्द्र एक्का, नमनाकला निवासी 22 वर्षीय मनोज सोनकर, खटिकपारा निवासी 30 वर्षीय दीपक सोनकर, नमनाकला निवासी 34 वर्षीय सद्दाम हुसैन व 52 वर्षीय नागेन्द्र सोनकर को धारा 3(2) छत्तीसगढ़ जुआ प्रतिषेध अधिनियम 2022 के तहत गिरफ्तार किया है। इस कार्रवाई में थाना प्रभारी शशिकांत सिन्हा, प्रधान आरक्षक सूरज राय, आरक्षक जोधन पैकड़ा, नितिन सिन्हा, विवेक राय, बुजेश राय, एहसान फिरदौसी सक्रिय रहे।

खड़े ट्रैक्टर से टकराया माल वाहक वाहन, ग्रामीण घायल

अम्बिकापुर। रविवार की दश शाम एनएच 130 पर तेज रफ्तार माल वाहक वाहन खड़े ट्रैक्टर से जा टकराई। माल वाहक वाहन में ग्रामीण सवार थे। दुर्घटना में ग्रामीणों को गंभीर चोट आई है। घटना की सूचना मिलने के बाद मौके पर पहुंची पुलिस टीम द्वारा घायलों को उपचार के लिए अस्पताल में भर्ती कराया है। फिलहाल घायलों की जानकारी सामने नहीं आ पाई है। बताया जा रहा है कि रविवार की रात 8 बजे एनएच 130 पर मेण्डाकला के समीप माल वाहक वाहन खड़े ट्रैक्टर से जाकर टकराया। घटना के वक्त माल वाहक वाहन में लगभग 18 से 20 लोग सवार थे। इस घटना के बाद लोगों में चीख पुकार मच गयी। घटना की सूचना मिलने के बाद मौके पर पहुंची मौलपुर थाना की पुलिस द्वारा घायलों को उपचार के लिए अस्पताल में भर्ती कराया गया है। हादसे में महिला बच्चे भी घायल हुए हैं। फिलहाल हादसे के कारणों और ग्रामीणों की जानकारी सामने नहीं आ पाई है। पुलिस मामले की जांच कर रही है।



लाइफStyle

अभिनेत्री और बेहतरीन डॉसर नोरा फतेही ने फीफा वर्ल्ड कप 2026 की ओपनिंग सेरेमनी में परफॉर्म किया। उनका परफॉर्मिंग वीडियो सोशल मीडिया पर वायरल हो गया है। हर कोई इसकी तारीफ कर रहा है। हाल ही में उन्होंने अपनी परफॉर्मिंग के बारे में बात की और शकीरा, बर्ना बाँय, केटी पेरी जैसे बड़े स्टार्स के साथ लाइन-अप का हिस्सा बनने पर भी चर्चा की।

ओटीटी पर रिलीज के लिए तैयार दृश्यम-3

नई दिल्ली। साउथ के बेहतरीन अभिनेता मोहनलाल की सस्पेंस थ्रिलर फिल्म ‘दृश्यम 3’ ने सिनेमाघरों में अच्छा प्रदर्शन किया है। जो लोग इस फिल्म को सिनेमाघरों में नहीं देख पाए हैं, उनके लिए एक खुशखबरी है। प्राइम वीडियो पर ‘दृश्यम 3’ को 18 जून को रिलीज

होगी। भारत समेत 200 से अधिक देशों के दर्शक इस फिल्म का आनंद ले सकेंगे। मलयालम के अलावा यह फिल्म तेलुगु, तमिल और कन्नड भाषा में डब किए गए संस्करणों में भी उपलब्ध होगी। रिलीज के बाद से ही फिल्म ‘दृश्यम 3’ ने अच्छा कलेक्शन किया है।

नोरा

यहां तक पहुंचने के लिए जिंदगी भर मेहनत की

एजेंसी ►► मुंबई

ओपनिंग सेरेमनी में अपने गाने ‘सीर सीर’ पर परफॉर्म करने के बारे में बात करते हुए नोरा ने बताया, ‘इस अनुभव ने निश्चित रूप से एक आर्टिस्ट के तौर पर मुझे बेहतर बनाया है। यह एक सफर बेहतरीन रहा। जब मैं जनवरी में मोरक्को में एएफसीओएन मैच देख रही थी, तो मैंने हर गेम के दौरान स्टेडियम में लगभग 70,000 फैंस को ‘सीर सीर’ के नारे लगाते सुना और मैं हैरान रह गई। उस एनर्जी ने मुझे प्रोड्यूसर संजॉय से संपर्क करने और उनसे इस नारे का इस्तेमाल करके वर्ल्ड कप एंथम बनाने के लिए कहने के लिए प्रेरित किया।’ इसके अलावा, दूसरे इंटरनेशनल स्टार्स के साथ लाइन-अप में शामिल होने के बारे में बात करते हुए बॉलीवुड एक्ट्रेस ने कहा, ‘इतने बड़े मेनस्ट्रीम लाइन-अप का हिस्सा बनना बहुत रोमांचक रहा है! मैं टोरंटो में ओपनिंग सेरेमनी में परफॉर्म किया, जबकि शकीरा और बर्ना बाँय ने मैक्सिको में ओपनिंग सेरेमनी में परफॉर्म किया। मैंने इस लेवल तक पहुंचने और ऐसे स्टार्स के साथ मौके शेयर करने के लिए पूरी जिंदगी मेहनत की है।’ उन्होंने आगे कहा, ‘ऐसे प्लेटफॉर्म का हिस्सा बनना जो अलग-अलग कल्चर और स्टाइल को एक साथ लाता है, मुझे याद दिलाता है कि ग्लोबल कनेक्शन बनाने में संगीत कितना ताकतवर हो सकता है।



हॉलीवुड मसाला

बेबी बंप के साथ दिखीं एलिजाबेथ

लॉस एंजिल्स। मार्वल सिनेमैटिक यूनिवर्स में स्कारलेट विच का किरदार निभाने वाली अभिनेत्री एलिजाबेथ ओल्सन अपने पहले बच्चे की उम्मीद कर रही हैं। एलिजाबेथ ओल्सन को हाल ही में लॉस एंजिल्स के एक रेस्टोरेंट में देखा गया। उन्होंने सफेद बटन-डाउन शर्ट पहनी थी, जिसका निचला हिस्सा थोड़ा खुला था और उनका बेबी बंप साफ दिख रहा था। सड़क पर चलते हुए उन्हें अपना पेट पकड़े हुए देखा गया। अभिनेत्री एलिजाबेथ ओल्सन पिंकैट हैं और अपने स्मूजिशियन पति रॉबी अर्नेट के साथ अपने पहले बच्चे की उम्मीद कर रही हैं।



टॉम के पोस्ट पर फराह ने लिखी दिल की ख्वाहिश...

मुंबई। कोरियावाफर, निर्देशक और व्लॉगर फराह खान हॉलीवुड अभिनेता टॉम क्रूज के लिए केजी हैं। सुपरस्टार के लिए उनकी दीवानगी किस कदर है, इसका अंदाजा उनके हालिया कमेंट से लगाया जा सकता है। हुआ यह कि टॉम क्रूज ने हाल ही में स्टीवन स्पिलबर्ग की हालिया रिलीज फिल्म ‘डिस्कवरीज 2’ को लेकर पोस्ट साझा किया है। तस्वीरों में देखा जा सकता है कि टॉम क्रूज के हाथों में स्पिलबर्ग का बस्ट (अर्ध प्रतिमा) है। इसे देख फराह खान ने अपनी ख्वाहिश जाहिर की है। उनकी तमन्ना है कि टॉम क्रूज के हाथों में लगी वह प्रतिमा काश कोरियावाफर की होती। फराह ने लिखा है, ‘टॉम तुम बेस्ट हो! काश कि ऐसा होता, तुमने जो बस्ट थामा हुआ है, वह मैं होती।’



चंदू चैपियन की रिलीज को दो साल पूरे

नई दिल्ली। साल 2024 में 14 जून को फिल्म ‘चंदू चैपियन’ सिनेमाघरों में रिलीज हुई थी। इस फिल्म के लिए कार्तिक ने गजब का ट्रांसफॉर्मेशन किया था। उन्होंने करीब 18 किलो वजन कम किया था। फिल्म में उनके काम को सराहा भी गया। फिल्म की दूसरी सालगिरह पर कार्तिक ने एक पोस्ट शेयर किया है। कार्तिक आर्यन ने लिखा है, ‘दो साल पहले, मैंने एक ऐसे ईंसान की जिंदगी को जिया, जिसे दुनिया भूल चुकी थी और उसने मुझे उन सभी चीजों की याद दिलाई जिन पर मैं यकीन करता था। मुझे पक्का नहीं पता कि मैं इसे पूरी तरह शब्दों में बयां कर पाया हूं या नहीं, लेकिन मैं कोशिश जरूर करूंगा। यह फिल्म सिर्फ एक ऐसे आदमी के बारे में नहीं है, जिसने हार मानने से इनकार कर दिया, बल्कि यह उन जख्मों के बारे में है जो मेडल बन जाते हैं।



लेदर जैकेट लुक में नजर आए भाईजान...

मुंबई। लगान के 25 साल पूरे होने पर इस फिल्म को सिनेमाघरों में दोबारा रिलीज किया गया। इस दौरान आमिर के अच्छे दोस्त और अभिनेता सलमान खान ने भी कार्यक्रम में शिरकत की। सलमान खान का नया लुक देखकर आमिर और करीना के अलावा फैंस भी दंग रह गए हैं। सलमान खान इस इवेंट में छोटे बाल और हल्की ट्रिम की हुई दाढ़ी में नजर आए। इस नए लुक में वे बेहद फिट और हंडसम लग रहे हैं। सलमान के नए लुक को देखकर फैंस पूछ रहे हैं कि क्या भाईजान का यह नया लुक निर्देशक वामशी पेडिपल्ली की फिल्म ‘एसवीसी63’ के लिए है? वहीं, इवेंट के कई वीडियो वायरल हो रहे हैं। इसी में एक वीडियो है, जिसमें निखत खान और रेखा को एक-दूसरे से मुलाकात करते देखा जा सकता है। एक वीडियो सामने आया है।

टीवी मसाला



अनिल लेकर आ रहे हैं रियलिटी शो ‘इंडिया के टॉप 1%’

नई दिल्ली। स्टार प्लस अपने टेलीविजन दर्शकों के लिए एक नया और अलग अनुभव लेकर आ रहा है। चैनल अपना नया रियलिटी शो ‘इंडिया के टॉप 1%’ पेश करने के लिए पूरी तरह तैयार है, जिसे अनिल कपूर होस्ट करेंगे। यह शो प्रतिभागियों की समझ, तर्कशक्ति, नजरिए और तेजी से फैसले लेने की क्षमता की परखने वाला एक रोमांचक मुकाबला होगा। आज के दौर में जहां हर तरफ जानकारी की भरमार है, ‘इंडिया के टॉप 1%’ एक अलग सवाल पूछता है- क्या आप अपनी सोच और समझ के दम पर सबसे आगे निकल सकते हैं? यह शो पारंपरिक विचार कार्यक्रमों से बिल्कुल अलग है, जहां सिर्फ याद की हुई जानकारी या किताबों का ज्ञान मायने नहीं रखता। इस नए फॉर्मेट में तर्कशक्ति, सामान्य समझ, तेज सोच और दबाव में सही फैसला लेने की क्षमता को सबसे अधिक महत्व दिया जाएगा। शो में आने वाली हर चुनौती इस बात की परीक्षा होगी कि प्रतिभागी जानकारी को कितनी जल्दी समझते हैं, पैटर्न को कैसे पहचानते हैं, समस्याओं का समाधान कैसे निकालते हैं और अहम समय पर कितनी तेजी से सही निर्णय लेते हैं। जैसे-जैसे मुकाबला आगे बढ़ेगा, चुनौतियां भी कठिन होती जाएंगी और सबसे तेज दिमाग वाले प्रतिभागी ही अंत तक टिक पाएंगे। सभी का लक्ष्य एक ही होगा- भारत के टॉप 1% सोचने-समझने वाले लोगों में अपनी जगह बनाना। शो के बारे में बात करते हुए, अनिल कपूर ने कहा, ‘मेरा हमेशा से मानना रहा है कि भारत ऐसे लोगों का देश है, जिनकी समझ, नजर और व्यवहारिक बुद्धिमत्ता कमाल की होती है। हमारे देश की किसी भी गली या मोहल्ले में चले जाइए, आपको ऐसे लोग मिल जाएंगे जो अपनी सुझाव देने बड़ी से बड़ी समस्या का हल निकाल लेते हैं। इसकी वजह सिर्फ किताबों का ज्ञान नहीं, बल्कि जीवन के अनुभव होते हैं।

38 की उम्र में मां बनीं सुरभि

नई दिल्ली। टेलीविजन अभिनेत्री सुरभि ज्योति 38 की उम्र में मां बन गई हैं। सुरभि ने 13 जून को एक प्यारी बेटी को जन्म दिया, जिसकी खुशखबरी उन्होंने आज सोशल मीडिया पर शेयर की है। सुरभि ज्योति ने आज इंस्टाग्राम पर एक खस पोस्ट शेयर कर अपनी बेटी के जन्म की खुशखबरी फैंस के साथ शेयर की है। इस पोस्ट पर लिखा है- ‘यह लड़की है। इसके साथ ही तारीख लिखी है 13 जून, 2026। इस पोस्ट पर एक हल्के गुलाबी फूल के साथ एक कली की तस्वीर लगी हुई है। साथ ही लिखा लव सुरभि और सुमिता। सुरभि ज्योति ने इस खास पोस्ट के साथ इंस्टाग्राम पर कैप्शन लिखा, ‘हमारी बेटी आ गई है। सुरभि ने आगे लिखा, ‘हमारा दिल प्यार और कृतज्ञता से भर गया है। सुरभि को कई सेलेब्स ने मां बनने की बधाई दी है। आशका गोराडिया ने लिखा, ‘बधाई हो, किश्वर मर्देत ने लिखा, ‘वाह, बधाई हो’, शालीन मल्होत्रा ने लिखा, ‘मगवान आपको आशीर्वाद दें, सिमर कौर ने लिखा, ‘ओएमजी इसी के साथ उन्होंने कई लाल दिल वाले हज्जोजी भी बनाए।

काँकटेल 2 को मिला ए सर्टिफिकेट 19 जून को होगी रिलीज

मुंबई। शाहिद कपूर, रश्मिका मंदाना और कृति सेनन की अदाकारी वाली फिल्म ‘काँकटेल 2’ 19 जून को रिलीज होने वाली है। जब से इस फिल्म का एलान हुआ है, तब से दर्शकों के बीच इसे लेकर काफी चर्चा है। फिल्म का नाम, गाने, नए चेहरे और इसका युवा अंदाज लोगों को उत्साहित कर रहा है। फिल्म को केन्द्रीय फिल्म प्रमाणन बोर्ड (सीबीएफबी) से एचरी झंडा मिल गई है। ‘काँकटेल 2’ को सीबीएफबी ने ‘ए’ सर्टिफिकेट दिया है। इसका मतलब है कि इसे सिर्फ वयस्क लोग ही देख सकते हैं। फिल्म काफी लंबी भी है। इसका कुल रनटाइम 150 मिनट है, यानी 2 घंटे 30 मिनट। इसकी एडवांस बुकिंग 14 जून की आधी रात को शुरू हुई है। ‘काँकटेल 2’ तीनों मुख्य कलाकारों के लिए अलग-अलग तरह से खास फिल्म है। कृति के लिए, यह उनके 12 साल के कैरियर में पहली बार है, जब वह किसी एडल्ट-रेटेड फिल्म का हिस्सा बनी हैं। वहीं, रश्मिका पहले भी ऐसी एक फिल्म कर चुकी हैं। वह एमिलम (2023) में नजर आई थीं। इसे भी ए सर्टिफिकेट मिला था। शाहिद के लिए एडल्ट-रेटेड फिल्में कोई नई बात नहीं हैं।



कमीने (2009), उड़ता पंजाब (2016), कबीर सिंह (2019) और ओरोमियो (2026) के बाद यह उनकी पांचवीं ऐसी फिल्म होगी। फ्रेंचाइजी ‘काँकटेल’ का पहला भाग 2012 में रिलीज हुआ था। इसमें सैफ अली खान, दीपिका पादुकोण और डायना पेटी ने काम किया था। डायना ने इसी फिल्म से एक्टिंग की दुनिया में कदम रखा था। ‘काँकटेल 2’ की तरह ही, ओरिजिनल फिल्म को भी हमो अदजानिया ने डायरेक्ट किया था। दोनों फिल्मों के बीच एक मुख्य अंतर है। सीक्वल के उलट पहले भाग को सीबीएफबी से यूए सर्टिफिकेट मिला था, जिसका मतलब है कि यह सभी तरह के दर्शकों के लिए थी।

लता का वो दर्द भरा गीत, 61 साल पहले बना था लड़कियों के टूटे दिल की आवाज

नई दिल्ली। हिंदी सिनेमा की सर्वश्रेष्ठ गायिका के तौर पर लता मंगेशकर को जाना जाता है। बेशक आज लता दीदी हमारे बीच नहीं हैं, लेकिन अपने सुनहरे स्मिगल करियर के दौरान उन्होंने कई ऐसे बेहतरीन गीत गाए थे, जो अब भी यादगार माने जाते हैं। इसी आधार पर हम आपको लता मंगेशकर के एक ऐसे ही कर्त सैड सॉन्ग के बारे में बताते जा रहे हैं, जो 61 साल पहले लड़कियों के टूटे दिल की आवाज बना था। बतौर गायिका लता मंगेशकर ने हर किस्म के गीतों को अपनी आवाज दी थी। रोमांटिक हो या फिर मस्तीभरा कोई गाना, लता दीदी की आवाज हर गाने में एक दम फिट बैठती थी। लेकिन, जब बात दर्द भरे गानों की होती थी तो लता मंगेशकर ने उसमें अपना सौ प्रतिशत दे देती थी और



गाने को इस तरह से गाती थीं कि सुनने वाले की आंखें भर आए। एक ऐसा ही गीत लता मंगेशकर ने साल 1965 में आई अभिनेता राजेंद्र कुमार और अभिनेत्री साधना की फिल्म आरजू के लिए गाया था, जिसके बोल थे- बेवर्दी बालमा तुझको मेरा मन याद करता है।

साधना पर फिल्माया गया ये सैड सॉन्ग

एक्ट्रेस साधना पर फिल्माया गया ये सैड सॉन्ग आज भी लड़कियों का फेवरेट गाना जाता है और जब भी किसी का ब्रेकअप होता है तो लता का ये गीत उनकी प्लैलिस्ट में जरूर सुनने मिल जाता है। फिल्म आरजू के बेवर्दी बालमा तुझको... हिंदी सिनेमा के कालजयी सैड सॉन्ग में से एक है। यहीं कारण है कि रिलीज के करीब 6 दशक बाद भी इसे श्रोता सुनना पसंद करते हैं और एक क्लासिक गीत के तौर पर पहचानते हैं। सिर्फ बॉलीवुड ही नहीं, बल्कि बाहरी का जाए लता मंगेशकर द्वारा गाए गए सबसे बेहतरीन ‘सैड सॉन्ग्स’ के बारे में तो अभिनेत्री साधना का बेवर्दी बालमा तुझको... गीत उसमें जरूर शामिल होगा। इस गीत को संगीतकार शंकर-जयकिशन की जोड़ी ने तैयार किया था, जबकि लिрикस हरभरत जयपुरी की कराम द्वारा लिखे गए थे।

छोटे पर्दे से सफर शुरू कर बड़े पर्दे पर जमाए पांव

इन फिल्मों में नजर आई थी सुशांत की दमदार अदाकारी

नई दिल्ली। लोकप्रिय अभिनेता सुशांत सिंह राजपूत बहुमुखी प्रतिभा के धनी थे। वे पढ़ाई में अवल थे। डॉस का उन्हें गुनगुन था। विज्ञान में दिलचस्पी रखते थे। मगर, प्यार उन्हें अभिनय से हुआ। छोटे पर्दे से सफर शुरू करते हुए उन्होंने बड़े पर्दे पर पांव जमाए। उनका दौर शुरू ही हुआ था कि निजी खत्म हो गई।

काय पो चे (2013)

टीवी के कुछ लोकप्रिय धारावाहिकों में काम करने के बाद, इस फिल्म ने सुशांत ने हिंदी फिल्मों में अपने करियर की शुरुआत की। तीन युवाओं को केंद्र में रखकर बनाई गई इस फिल्म में ईशान के रूप में सुशांत का किरदार खेलों में रुहान रखने वाले एक युवा का है। उसे राजनीति, व्यापार आदि में कोई दिलचस्पी नहीं है लेकिन एक वक्त ऐसा आता है जब ईशान जाने अनजाने में सब कुछ कर जाता है। इस फिल्म के साथ सुशांत अपनी पहली ही परीक्षा में सफल हुए और फिल्म में शानदार अभिनय के लिए उन्हें फिल्मफेयर बेस्ट डेब्यू के लिए नामित किया गया।

शुद्ध देसी रोमांस (2013)

इस दूसरी फिल्म में सुशांत को एक रोमांटिक नौजवान के रूप में देखा गया। फिल्म के शीर्षक के अनुसार सुशांत सिंह राजपूत इस फिल्म में दो अभिनेत्रियों (वाणी कपूर और परिणीति चोपड़ा) के साथ पूरे रोमांटिक व्यक्ति लगे। पर्दे पर जिन दृश्यों को करने में अभिनेताओं को थोड़ी झिझक होती है उन दृश्यों को रघु के किरदार में सुशांत ने बेझिझक किया। इस देसी रोमांटिक कहानी में रघु को युवाओं ने बहुत पसंद किया।



केदारनाथ (2018)

केदारनाथ (2018) : केदारनाथ में आई प्राकृतिक आपदा को केंद्र में रखकर बनाई गई इस फिल्म में सुशांत सिंह राजपूत शुद्ध भाव से तीर्थ यात्रियों की सेवा करने वाले एक मुस्लिम युवक मंसूर खान के रूप में नजर आए। खालिस बाहमम की लड़की (सारा अली खान) के साथ मोहब्बत करने से मंसूर की दिक्कतें बढ़ती हैं और उसे बाहममों के कोप का शिकार होना पड़ता है। मंसूर एक साहसी, ईमानदार और चरित्र का साफ शख्स है, जो आपदा आने पर बिना मेदमाव के सभी की मदद करता है।

डिटैक्टिव ब्योमकेश बक्शी (2015)

फिल्म ‘डिटैक्टिव ब्योमकेश बक्शी’ में सुशांत ने शानदार अभिनय किया। वे ब्योमकेश बक्शी के किरदार में नजर आए थे। इस फिल्म में सुशांत के साथ आनंद तिवारी और स्वस्तिका मुखर्जी भी मुख्य भूमिका में थे। IMDb पर इसे 7.6 की रेटिंग मिली है। आप ‘डिटैक्टिव ब्योमकेश बक्शी’ को प्राइम वीडियो पर देख सकते हैं।

छिछोरे (2019)

छिछोरे (2019) : पिछले साल ही रिलीज हुई फिल्म छिछोरे में अपने पांच दोस्तों के साथ मिलकर अन्नी के रूप में सुशांत अपने बेटे को एक सबक सिखाने के लिए पूरी फिल्म की कहानी रचते हैं। अपने स्कूल और कॉलेज के दिनों का उदाहरण देकर अन्नी अपने बच्चे को बताता है कि जिंदगी में असफल होने के बाद भी बहुत कुछ होता है। हम फिर से कोशिश कर सकते हैं। कहानी के आधार पर समीक्षकों की सराहना से परिपूर्ण इस फिल्म में सुशांत ने शानदार अभिनय का प्रदर्शन किया।

सोन चिड़िया (2019)

‘सोन चिड़िया’ फिल्म में सुशांत के साथ मनोज बाजपेयी और भूमि पेडनेकर भी मुख्य भूमिका में थे। इस फिल्म में सुशांत सिंह राजपूत की एक्टिंग ने सबका दिल जीता। वे लखना नाम के बानी (डकैत) की भूमिका में थे। इस फिल्म का निर्देशन अभिषेक चौधे ने किया। बता दें कि सुशांत की आखिरी फिल्म थी ‘दिल बेवारा’ थी, जो उनके निधन के बाद साल 2020 में रिलीज हुई थी। यह फिल्म थिएटर में नहीं आई, बल्कि जियो हॉटस्टार पर स्ट्रीम हुई थी।



बरदूला में मानिकपुरी समाज की बैठक

कोसीर। कोसीर के गांव बरदूला में मानिकपुरी समाज की विशेष बैठक आयोजित की गई। इस बैठक में, समाज की विभिन्न गतिविधियों, समाज की एकता, विकास एवं कार्य शैली के बारे में चर्चा की गई। इस बैठक की अगुवाई सारंगदु ब्लाॅक अध्यक्ष अगरदास दीवान ने की उक्त इस सामाजिक कार्यक्रम मे ब्लाॅक अध्यक्ष अगर दास दीवान, उपाध्यक्ष लक्ष्मण दास, सचिव अनिल दास मंहत, वहीं कोसीर क्षेत्रीय अध्यक्ष फूलदास मंहत, बबलू दास, कुन्दन दास, ननकी दास सहित भारी संख्या मे समाज के लोग उपस्थित रहे। वही बैठक में समाज के विकास के लिए अलग-अलग पहलुओ पर चर्चा की गई। खासकर समाज की अगुवाई साहेब कबीर की आने वाले 29 जून को कबीर प्रकाट्य दिवस को मनाने के लिए निर्णय लिया गया।

वॉल पेंटिंग: पर्यावरण संरक्षण का दिया संदेश

रायगढ़। जिले की समस्त ग्राम पंचायतों में एसडब्ल्यूएम नियम 2026 के व्यापक प्रचार प्रसार के लिए वॉल पेंटिंग अभियान संचालित किया जा रहा है। इस अभियान के अंतर्गत सार्वजनिक स्थलों, पंचायत भवनों एवं प्रमुख दीवारों पर आकर्षक संदेशों और चित्रों के माध्यम से ग्रामीणों को ठोस एवं तरल अपशिष्ट प्रबंधन, स्वच्छता के महत्व तथा पर्यावरण संरक्षण के प्रति जागरूक किया जा रहा है। वॉल पेंटिंग के माध्यम से ग्रामीणों को कचरे के चार प्रकार के पृथक्करण, उसके वैज्ञानिक निस्तारण तथा स्वच्छ एवं स्वस्थ वातावरण बनाए रखने के उपायों की जानकारी दी जा रही है। अभियान का उद्देश्य ग्रामीणों में स्वच्छता के प्रति सकारात्मक व्यवहार परिवर्तन लाना तथा उन्हें अपने गांव को स्वच्छ, सुंदर और पर्यावरण अनुकूल बनाने के लिए प्रेरित करना है। इस पहल से ग्राम पंचायतों में स्वच्छता के प्रति जनजागरूकता बढ़ रही है तथा ग्रामीण समुदाय सक्रिय रूप से अपशिष्ट प्रबंधन गतिविधियों से जुड़ रहा है।

अवैध शराब जब्त आरोपी गिरफ्तार

रायगढ़। आबकारी विभाग ने अवैध शराब के खिलाफ कार्रवाई करते हुए 43,600 लीटर महुआ शराब जब्त की है। यह कार्रवाई प्राप्त शिकायत के आधार पर आबकारी उप निरीक्षक अंकित अग्रवाल एवं उनकी टीम द्वारा आबकारी वृत्त रायगढ़ उत्तर क्षेत्र में की गई। कार्रवाई के दौरान ग्राम भातपुर निवासी गोपीचंद यादव के मकान की तलाशी ली गई। तलाशी के दौरान मकान से 43,600 लीटर अवैध महुआ शराब बरामद हुई, जिसे आरोपी द्वारा अवैध रूप से कब्जे में रखा गया था। कार्रवाई के बाद आरोपी को गिरफ्तार कर न्यायिक रिमांड पर जेल भेज दिया गया।

पृष्ठ 1 का शेष

15 स्कूली बसों ...

के पंजीकृत प्रमाण पत्र, परमिट, फिटनेस, बीमा, प्रदूषण प्रमाण पत्र, रोड टैक्स एवं वाहन चालकों के ड्राइविंग लाइसेंस की बारीकी से जांच की गई। साथ ही वाहन चालकों एवं परिचालकों को यातायात नियमों एवं संचालन की जानकारी देते हुए सुरक्षित वाहन चलावे तथा बच्चों को सुरक्षित तरीके से बस में चढ़ाने एवं उतारने के संबंध में आवश्यक समझाइश दी गई।

मोदी सरकार ने ...

भगत ने भी आपने विचार व्यक्त किए। उन्होंने धरमजयगढ़—पत्थलगंव—लोहरदगा कई रेल परियोजना की केंद्रीय राजपत्र में अधिसूचना जारी होने पर प्रधानमंत्री नरेंद्र मोदी, केंद्रीय रेल मंत्री अश्विनी वैष्णव एवं मुख्यमंत्री विष्णु देव साघु का आभार व्यक्त करते हुए इसे जशपुर जिले के विकास की दिशा में ऐतिहासिक उपलब्धि बताया।

आदिवासी अंचलों के बुनियादी ढांचे को मिलेगी नई मजबूती

जिला खनिज न्यास से 12.14 करोड़ रुपए की विभिन्न विकास कार्यों की स्वीकृति

हरिभूमि न्यूज ►► रायगढ़

जिला खनिज संस्थान न्यास डीएमएफ के तहत जिले में सड़क, नवीकरणीय ऊर्जा एवं बुनियादी अधोसंरचना से जुड़ी 12 करोड़ 14 लाख 85 हजार रुपये से अधिक की महत्वपूर्ण परियोजनाओं को प्रशासकीय स्वीकृति प्रदान की गई है। इन परियोजनाओं से जिले के दूरस्थ अंचलों में विकास को नई गति मिलेगी तथा हजारों ग्रामीणों को बेहतर आवागमन, ऊर्जा एवं मूलभूत सुविधाओं का लाभ प्राप्त होगा।

जिला खनिज संस्थान न्यास की शासी परिषद की बैठक में लिए गए निर्णयों के अनुरूप इन कार्यों को स्वीकृति प्रदान की गई है। परिषद ने सभी स्वीकृत परियोजनाओं को वित्तीय वर्ष 2026-27 के भीतर पूर्ण करने के सर्वोच्च प्राथमिकता देते हुए समयबद्ध एवं गुणवत्तापूर्ण क्रियान्वयन के निर्देश दिए हैं। ग्रामीण क्षेत्रों की कनेक्टिविटी को मजबूत करने के लिए जिले में 7 सड़क निर्माण कार्यों को वृन्दावन पहुंच मार्ग भाग.1 के लिए 1 करोड़ 20 लाख 48 हजार रुपये तथा भाग 2 के लिए 1 करोड़ 86 लाख 80 हजार रुपये स्वीकृत किए गए हैं। लेलूंगा विकासखंड अंतर्गत



हाड़ी कोरवा और बिरहोर परिवारों तक पहुंचेगी सौर ऊर्जा की सुविधा

सुबरा से कटकलिया पार्ट-1 मार्ग निर्माण कार्य के लिए 1 करोड़ 11 लाख 53 हजार रुपये तथा राजपुर मंडी से पुटुपारा होते हुए बथानपारा तक मार्ग निर्माण कार्य के लिए 1 करोड़ 64 लाख 40 हजार रुपये की स्वीकृति प्रदान की गई है। इसी प्रकार तमनार विकासखंड में बन्दई से चारभांठा मार्ग निर्माण कार्य के लिए 1 करोड़ 99 लाख 89 हजार रुपये तथा चिरामुड़ा से बनाई मार्ग निर्माण कार्य के लिए 1 करोड़ 99 लाख 78 हजार रुपये स्वीकृत किए गए हैं। इन सड़क

जनजातीय परिवारों तक पहुंचेगी स्वच्छ ऊर्जा

विशेष रूप से कमजोर जनजातीय समूह पीवीटीजी परिवारों के जीवन स्तर में सुधार के लिए धरमजयगढ़ विकासखंड के ग्राम मिथकाली के मजरटोला ऊपर खलखेता में निवासरत पहाड़ी कोरवा एवं अन्य परिवारों के यहां 108 सौर होम लाइट संयंत्रों की स्थापना हेतु 69 लाख 67 हजार 944 रुपये स्वीकृत किए गए हैं।

पीएम सूर्य घर से रोशन होंगे आदिवासी अंचल

इसके अतिरिक्त प्रधानमंत्री सूर्य घर योजना के तहत धरमजयगढ़ ब्लॉक के खदान प्रभावित ग्राम कुम्हीचुआ तिखलापानी, बिरहोर मोहल्ला में 27 मकानों पर सौररूप फोटोवोल्टाइक सिंक्रोनाइजेशन कार्य के लिए 13 लाख 50 हजार रुपए की स्वीकृति प्रदान की गई है। इन परियोजनाओं के माध्यम से दूरस्थ एवं जनजातीय क्षेत्रों में स्वच्छ और नवीकरणीय ऊर्जा की पहुंच बढ़ेगी तथा परिवारों को ऊर्जा के क्षेत्र में आत्मनिर्भर बनने में सहायता मिलेगी।

पारदर्शिता और गुणवत्ता पर रहेगा विशेष फोकस

जिला प्रशासन ने सभी कार्य एजेंसियों को निर्धारित गुणवत्ता मानकों के अनुरूप कार्य करने के निर्देश दिए हैं। प्रत्येक कार्यस्थल पर योजना की जानकारी प्रदर्शित करने के लिए स्थायी सूचना फलक लगाया जाएगा। कार्य प्रारंभ होने से लेकर पूर्णता तक विभिन्न चरणों में फोटोवाफ़ी, भौतिक सत्यापन तथा मासिक प्रगति प्रतिवेदन प्रस्तुत करना अनिवार्य किया गया है। प्रशासन ने स्पष्ट किया है कि स्वीकृत राशि का उपयोग केवल निर्धारित कार्यों में ही किया जाएगा। किसी भी प्रकार की वित्तीय अनियमितताएं स्वीकृति से अधिक व्यय अथवा निर्माण गुणवत्ता में कमी पाए जाने पर संबंधित एजेंसी को जवाबदेह ठहराया जाएगा।

परियोजनाओं के पूर्ण होने से ग्रामीण क्षेत्रों की कनेक्टिविटी मजबूत होगी, आवागमन में सुगमता आएगी तथा कृषि उपज, वनोपज एवं अन्य उत्पादों के परिवहन को बढ़ावा मिलेगा। साथ ही शिक्षा, स्वास्थ्य एवं अन्य आवश्यक सेवाओं तक ग्रामीणों की पहुंच भी बेहतर होगी। डीएमएफ के माध्यम से स्वीकृत ये परियोजनाएं केवल निर्माण कार्य नहीं हैं, बल्कि दूरस्थ एवं आदिवासी अंचलों के लिए विकास के नए अवसरों का द्वार खोलने वाली पहल है। सड़क, ऊर्जा और आधारभूत सुविधाओं के विस्तार से इन क्षेत्रों में जीवन स्तर में सुधार होगा, आर्थिक गतिविधियों को गति मिलेगी तथा शासन की योजनाओं का लाभ समाज के अंतिम व्यक्ति तक पहुंचाने के प्रयासों को और मजबूती मिलेगी।

कार्यकर्ता की एकजुटता से ही मजबूत होगा संगठन: चंद्रदेव

सरसीवा। आगामी संगठनात्मक गतिविधियों को गति देने और कार्यकर्ताओं से सतत संवाद स्थापित करने के उद्देश्य से कांग्रेस कार्यालय में पूर्व विधायक एवं पूर्व संसदीय सचिव चंद्रदेव प्रसाद राय की अध्यक्षता में मासिक बैठक आयोजित की गई। बैठक में क्षेत्र से पहुंचे सैकड़ों कार्यकर्ताओं और पदाधिकारियों ने भाग लिया तथा संगठन की मजबूती, जनहित के मुद्दों और आगामी कार्यक्रमों को लेकर



विस्तृत चर्चा की गई। बैठक को संबोधित करते हुए चंद्रदेव प्रसाद राय ने कहा कि किसी भी राजनीतिक संगठन की सफलता उसके कार्यकर्ताओं की सक्रियता, समर्पण और एकजुटता पर निर्भर करती है।

विकास कार्यों से लेकर जनभागीदारी तक की ली जानकारी

जशपुरनगर। पंचायत सशक्तिकरण एवं ग्रामीण विकास के उत्कृष्ट मॉडल को समझने के उद्देश्य से जिला प्रशासन जशपुर द्वारा 43 सदस्यीय प्रतिनिधिमंडल को बिहार राज्य के समस्तीपुर जिले के रोसड़ा विकासखंड स्थित राष्ट्रीय पुरस्कृत प्राप्त मोतीपुर ग्राम पंचायत के अध्ययन भ्रमण पर भेजा गया। यह अध्ययन भ्रमण 11 जून से 14 जून तक आयोजित किया गया।

मोतीपुर ग्राम पंचायत पंचायत विकास के क्षेत्र में उत्कृष्ट कार्यों के लिए तीन बार राष्ट्रीय स्तर पर सम्मानित हो चुकी है। पंचायत के विकास मॉडल का अध्ययन करने देश के विभिन्न राज्यों से प्रतिनिधिमंडल यहां पहुंचते रहते हैं। जिले से गए प्रतिनिधिमंडल में डिप्टी डायरेक्टर पंचायत, मुख्य कार्यपालन अधिकारी जनपद पंचायत, एसडीओ, सब इंजीनियर, फैकल्टी मंबर, जिला समन्वयक स्वच्छ भारत

मोतीपुर पंचायत का अध्ययन करने पहुंचा प्रतिनिधिमंडल



मिशन, ब्लॉक कोऑर्डिनेटर सहित 15 ग्राम पंचायतों के सरपंच एवं सचिव शामिल थे। यह अध्ययन भ्रमण कलेक्टर जशपुर के निर्देशन एवं मुख्य कार्यपालन अधिकारी जिला पंचायत के मार्गदर्शन में संपन्न हुआ। भ्रमण के दौरान प्रतिनिधिमंडल ने मोतीपुर ग्राम पंचायत में संचालित विभिन्न विकास कार्यों का विस्तृत अवलोकन किया। पंचायत की मुखिया श्रीमती प्रेमा देवी के नेतृत्व में यहां स्मार्ट स्कूल, सुव्यवस्थित बाजार, छठ घाट, मुक्ति धाम, अमृत सरोवर, स्वच्छता अभियान तथा सौंदर्यीकरण जैसे कई

उल्लेखनीय कार्य किए गए हैं, जिन्होंने पंचायत को राष्ट्रीय पहचान दिलाई है। प्रतिनिधिमंडल के सदस्यों को पंचायत विकास की कार्यप्रणाली, विभिन्न योजनाओं के प्रभावी क्रियान्वयन तथा जनभागीदारी के माध्यम से विकास की रणनीतियों की विस्तृत जानकारी दी गई। इस अवसर पर मोतीपुर ग्राम पंचायत की ओर से सभी सदस्यों का आत्मीय स्वागत करते हुए उन्हें ठोपे, शॉल एवं स्मृति-चिह्न भेंट कर सम्मानित किया गया। अध्ययन भ्रमण से प्राप्त अनुभवों के आधार पर प्रतिनिधिमंडल में शामिल सरपंच एवं सचिव अपनी-अपनी ग्राम पंचायतों के लिए विकास की नई कार्ययोजना तैयार करेंगे। उन्होंने संकल्प लिया कि मोतीपुर पंचायत के मॉडल से प्रेरणा लेकर स्वच्छता, जल संरक्षण, शिक्षा, अधोसंरचना विकास, सौंदर्यीकरण एवं जनभागीदारी जैसे क्षेत्रों में नवाचार और प्रभावी कार्य किए जाएंगे।

विश्व रक्तदाता दिवस पर रक्तदान शिविर, रक्तवीरों का किया सम्मान

चंद्रपुर। विश्व रक्तदाता दिवस के अवसर पर मारवाड़ी युवा मंच एवं चन्द्रहासिनी शाखा चंद्रपुर के संयुक्त तत्वावधान में अग्रसेन भवन में रक्तदान शिविर का आयोजन किया गया। शिविर में नगरवासियों, युवाओं एवं समाज के विभिन्न वर्गों के लोगों ने भाग लेकर रक्तदान किया तथा मानव सेवा का संदेश दिया। कार्यक्रम का उद्देश्य लोगों को रक्तदान के प्रति जागरूक करना तथा जरूरतमंद मरीजों को समय पर रक्त उपलब्ध कराने के लिए प्रेरित करना था।

शिविर में बड़ी संख्या में रक्तदाताओं ने रक्तदान कर सामाजिक उत्तरदायित्व का परिचय दिया। इस अवसर पर शुभम अग्रवाल ने कहा कि एक यूनिट रक्त



कई जिंदगियों को बचाने में महत्वपूर्ण भूमिका निभाता है। उन्होंने कहा कि रक्त का कोई कृत्रिम विकल्प नहीं है, इसलिए प्रत्येक स्वस्थ व्यक्ति को नियमित रूप से रक्तदान करना चाहिए। उन्होंने लोगों से आगे आकर इस पुनीत कार्य में सहभागी बनने की अपील की।

स्वच्छता व अपशिष्ट प्रबंधन पर जनजागरूकता अभियान

रायगढ़। खरसिया विकासखण्ड के ग्राम पंचायत तुसेकेला गौरपार स्थित नया तालाब गहरीकरण कार्य स्थल पर वीवी जीरामजी एवं ठोस अपशिष्ट प्रबंधन नियम 2026 के अंतर्गत व्यापक जनजागरूकता अभियान आयोजित किया गया। जिला स्वच्छ भारत मिशन ग्रामीण, रायगढ़ तथा पंचायत एवं ग्रामीण विकास विभाग, छत्तीसगढ़ के सहयोग से आयोजित इस अभियान का उद्देश्य ग्रामीणों एवं श्रमिकों को स्वच्छता, ठोस अपशिष्ट प्रबंधन तथा पर्यावरण संरक्षण के प्रति जागरूक बनाना था।

अभियान के दौरान कार्यस्थल पर उपस्थित ग्रामीणों, श्रमिकों एवं जनप्रतिनिधियों को स्वच्छता के महत्व, कचरे के उचित निपटान तथा ग्राम स्तर पर स्वच्छ वातावरण दी गई। अधिकारियों ने बताया कि स्वच्छता



केवल सरकारी कार्यक्रम नहीं, बल्कि जनभागीदारी से सफल होने वाला सामाजिक अभियान है, जिसमें प्रत्येक नागरिक की सक्रिय भूमिका आवश्यक है। जनजागरूकता कार्यक्रम में ग्रामीणों को घरों से निकलने वाले कचरे का स्रोत स्तर पर पृथक्करण करने के लिए प्रेरित किया गया। उन्हें बताया गया कि गीले एवं सूखे कचरे को अलग-अलग रखने से अपशिष्ट प्रबंधन अधिक प्रभावी बनता है तथा पुनर्चक्रण की प्रक्रिया को बढ़ावा मिलता है।



एनईएस कॉलेज में कंप्यूटर प्रशिक्षण का समापन

जशपुरनगर। शासकीय रामभजन राय एनईएस स्नातकोत्तर महाविद्यालय, जशपुर के कंप्यूटर एप्लीकेशन विभाग द्वारा आयोजित ग्रीष्मकालीन प्रशिक्षण कार्यक्रम सफलतापूर्वक संपन्न हुआ। इनमें पहले चरण में बेसिक्स ऑफ कंप्यूटर प्रशिक्षण पाठ्यक्रम पुलिस आरक्षकों हेतु दिनांक 11 मई 2026 से 15 जून 2026 तक आयोजित किया गया। प्रशिक्षण अवधि में जशपुर के वरिष्ठ पुलिस अधीक्षक एवं डीआईजी डॉ. लाल उमेद सिंह ने आरक्षकों को संबोधित करते हुए कहा कि डिजिटल युग में कंप्यूटर दक्षता एवं साइबर सुरक्षा का ज्ञान पुलिस कर्मियों की कार्यकुशलता, पारदर्शिता और प्रभावशीलता बढ़ाने के लिए अत्यंत आवश्यक है।

प्रशिक्षण के माध्यम से कार्यालयीन कार्यों के डिजिटलीकरण, दस्तावेज तैयार करने, ई-मेल प्रचार एवं साइबर सुरक्षा संबंधी आवश्यक जानकारी नवनियुक्त आरक्षी को प्रदान की गई, जिससे वे अपने दैनिक प्रशासनिक कार्यों को अधिक दक्षता से संपादित कर सकें। तथा दूसरे चरण में बेसिक्स ऑफ के कंप्यूटर इन समर कोर्स 11वीं, 12वीं एवं स्नातक स्तर के विद्यार्थियों हेतु दिनांक 21 मई से 15 जून तक संचालित किया गया। पाठ्यक्रम के अंतर्गत विद्यार्थियों को कंप्यूटर बेसिक्स, ऑफिस ऑटोमेशन, इंटरनेट एवं ई-मेल, डेटा प्रबंधन, साइबर सुरक्षा जागरूकता, बेसिक नेटवर्किंग तथा प्रारंभिक प्रोग्रामिंग जैसे विषयों का सैद्धांतिक एवं प्रायोगिक प्रशिक्षण प्रदान किया गया। तथा विद्यार्थियों को उच्च शिक्षा, प्रतियोगी परीक्षाओं एवं रोजगार के क्षेत्र में उपयोगी कंप्यूटर कौशल विकसित करने का अवसर प्राप्त हुआ।

प्रत्येक नागरिक के लिए आवश्यक

महाविद्यालय के प्राचार्य डॉ. अमरेन्द्र ने अपने संबोध में कहा कि वर्तमान डिजिटल युग में कंप्यूटर ज्ञान प्रत्येक नागरिक के लिए आवश्यक हो गया है। इस प्रकार के प्रशिक्षण कार्यक्रम विद्यार्थियों एवं कर्मियों की कार्यकुशलता बढ़ाने के साथ-साथ उन्हें तकनीकी रूप से सशक्त बनाने में महत्वपूर्ण भूमिका निभाते हैं। उन्होंने कार्यक्रम के सफल संचालन हेतु कंप्यूटर एप्लीकेशन विभाग के प्राध्यापकों एवं कर्मचारियों को बधाई दी। प्रशिक्षण कार्यक्रमों में प्रतिभागियों ने उत्साहपूर्वक सहभागिता करते हुए विभिन्न प्रायोगिक गतिविधियों में भाग लिया।

प्रमाण-पत्र प्रदान किए गए

प्रतिभागियों ने प्रशिक्षण की उपयोगिता एवं गुणवत्ता की सराहना करते हुए इसे अत्यंत लाभकारी बताया। समापन कार्यक्रम में पुलिस विभाग से रक्षित निरीक्षक अमरजीत खूटे तथा महाविद्यालय से डॉ. सरिता निकुंज, सहायक प्राध्यापक प्रवीण सतपति उपस्थित रहे। इनका रहा महत्वपूर्ण योगदान

इस प्रशिक्षण कार्यक्रम का संचालन कंप्यूटर एप्लीकेशन विभागाध्यक्ष सहायक प्राध्यापक अंजिता कुजूर के द्वारा एवं अतिथि व्याख्याता सुश्री मंजुलता सिद्धार के सहयोग से किया गया। कार्यक्रम के सफल आयोजन में विभाग के प्रयोगशाला परिचारक सोनाली चौरसिया एवं छात्र चंदन कुमार भगत और गजानंद कुमार का महत्वपूर्ण योगदान रहा।

DR. ABHIMANYU'S
AYURVEDA MULTISPECIALITY HOSPITAL
PAIN | PANCHAKARMA | PILES | PEDIATRY | GYN&OB

छत्तीसगढ़ का प्रथम 20 विस्तरयी हॉस्पिटल जो की पूर्ण रूप से आयुर्वेदिक उपचार को समर्पित

9 सेक्टर - 7 कगल विहार, सखपुर (छ.ग.) ☎ 95224-66664, 62622-22003
9 सिटी सेक्टर - कुण्डा टोकीज के सामने, समता कॉलोनी रायपुर (छ.ग.) ☎ 9826446666

समस्त रोगों का आयुर्वेदिक पद्धति द्वारा इलाज

- **हृद्दी एवं जोड़ों का दर्द**
- **नसों का दोग**
- **त्वचा एवं बालों का दोग**
- **स्ट्री दोग**
- **मानसिक दोग**
- **मूत्र संबंधी दोग**
- **मधुमेह (डायबिटीज़)**
- **जैन दोग**
- **किडनी संबंधी दोग**
- **पेट संबंधी विकार**
- **थायरॉइड**
- **अल्ट्रासाउंड**
- **मोटोपा**
- **मांसपेशी का दोग**
- **मल द्वारा दोग विशेषज्ञ**

उपरोक्त के समस्त प्रभावशाली अधिकारियों/कर्मचारियों तक उनके परिवार के अतिथि सदस्यों की उपचार उपचार प्रक्रिया (MEDICAL REIMBURSEMENTS) हेतु कुल, शासन से सहायता प्राप्त।

हरिभूमि

समाचार ही नहीं, विचार भी

सुनहरा मौका, सुनिश्चित उपहार 2026

प्रथम उपहार 1 कार

द्वितीय उपहार 3 नग बाईक

तृतीय उपहार 10 नग LED TV

चतुर्थ उपहार 5 नग फ्रीज

पांचवा उपहार 8 नग वाशिंग मशीन

छठावां उपहार 15 नग गैस चूल्हा

सातवां उपहार 25 नग सिलिंग फैन

आठवां उपहार 40 नग ट्राली बैग

नवां उपहार 500 नग हॉट पॉट

दसवां उपहार 600 नग लंच वाक्स

ग्यारहवां उपहार प्रत्येक प्रतिभागी को सात्विका उपहार

नियम एवं शर्तें :- ♦ यह सुनहरा मौका, सुनिश्चित उपहार योजना 1 मई 2026 से 31 दिसम्बर 2026 की अवधि के लिए है। ♦ हरिभूमि के नये एवं पुराने पाठक इसमें भाग ले सकते हैं। ♦ महात्मा की हू। में भाग लेने वाले हर प्रतिभागी को एक सुनिश्चित उपहार जीतने का अवसर होगा। ♦ इस योजना अन्वेष में हरिभूमि समाचार पत्र में कुल 50 कूपन (35 सामान्य कूपन एवं 15 मास्टर कूपन) प्रकाशित किये जाएंगे। ♦ योजना में भाग लेने के लिये पाठकों को हरिभूमि में प्रकाशित फार्मेट पर उपरोक्त अवधि के दौरान समाचार पत्र में प्रकाशित 50 कूपनों में से कुल 30 कूपन (20 सामान्य एवं 10 मास्टर कूपन) विचलाने होंगे। ♦ कोटोकाँची वा कर्ट-फटे कूपन व फार्मेट मान्य नहीं होंगे। ♦ राश्व सरकार एवं केन्द्र सरकार के सभी नियम लागू होंगे। ♦ सुनहरा मौका सुनिश्चित उपहार योजना के विजेता को आवश्यक के नियम व शर्त मान्य होगी। ♦ हरिभूमि निर्माणक मंडल का निर्णय अंतिम एवं सर्वमान्य होगा। ♦ किसी प्रकार के विवाद में न्यायालय क्षेत्र रायपुर (छ.ग.) होगा। ♦ चित्र में दर्शाए गए उपहार वास्तविक उपहार से भिन्न हो सकते हैं। ♦ हरिभूमि कर्मचारी, एजेंट व उनके परिवार के सदस्य इस योजना के पात्र नहीं हो सकते।

आज ही **हरिभूमि** की प्रति बुकिंग करावें

हरिभूमि कार्यालय : गौरव पथ, रिग रोड नं. - 2, बिलासपुर (छ.ग.)
फोन : 07752-401052, मो. 7000789166